

## پنجاب شیکست بک بورڈ کا اینجنسڈ اکیا ہے؟

### آصف محمد

این جی اوز نے اس ملک میں جو فکری واردات ڈالی ہے اس کا تواندا زہ تھا لیکن یہ خبر نہ تھی کہ این جی اوز اور ان کے فکری پیارے اپنی واردات میں اس حد تک کامیاب ہو چکے ہیں۔ صبح دم ان اخبارات کا مطالعہ کیا تو دل ہو سے بھر گیا۔ چھانگا مانگا کی چھاؤں میں بیٹھ کر پہلے سیاست کو شرافت کا نیارنگ دیا گیا، اس کے بعد گدگار ان خن پر نوازشات کے دریابہا کر صحافت کو شرافت کا نیارنگ دیا گیا۔ چاند ماری کا نیامیدان اب نصاب تعلیم ہے۔ کسی کو خبری نہ ہوئی اور رنگسازوں نے نصاب کو بھی شرافت کا نیارنگ دے دیا ہے۔

پنجاب شیکست بک بورڈ کے ہابغوں نے نصاب تعلیم میں تبدیلی کی ہے۔ حیرت ہوتی ہے آدمی اتنا غیر ذمہ دار بھی ہو سکتا ہے۔ جماعت اول کے قاعده میں ق سے قرآن، قینچی اور قلم لکھا تھا، اس میں سے لفظ قرآن نکال دیا گیا ہے قینچی اور قلم البتہ باقی ہیں۔ تیسری جماعت کی اردو کی کتاب میں رحمت عالم صلی اللہ علیہ وسلم کا سبق تھا جس میں سیرت طیبہ کے مختلف پہلووں پر روشنی ڈالی گئی تھی، یہ سبق بھی ختم کر دیا گیا ہے۔ تیسری جماعت کی انگریزی کی کتاب میں سیدنا علی رضی اللہ عنہ پر ایک مضمون تھا وہ بھی ختم کر دیا گیا ہے اور اس کی جگہ ہمیں کیلئے ایک تحریر شامل کر لی گئی ہے۔ تیسری جماعت ہی کے نصاب میں حضرت خدیجہ الکبری رضی اللہ عنہا کے بارے میں ایک مضمون تھا وہ نکال دیا گیا ہے، ایک مضمون مسجد کی تکریم کے حوالے سے تھا اسے بھی ختم کر دیا گیا ہے۔ خانہ کعبہ کی ایک تصویر تھی وہ بھی برداشت نہ ہو سکی اسے بھی نکال دیا گیا، ایک تصویر گندم خضرا کی تھی سیکولر انہا پسندی اسے بھی برداشت نہ کر سکی، یہ تصویر بھی نکال دی گئی۔ بچوں کی تربیت و آگئی کے لیے مجر اسود، مقام ابراہیم، غار حرام کی تصاویر تھیں یہ تصاویر بھی ان سے برداشت نہ ہو سکیں اور نکال دی گئیں۔ بادشاہی مسجد اور فیصل مسجد کی تصاویر بھی نکال دی گئی ہیں۔ ایک تصویر میں ایک قاری صاحب بچوں کو قرآن کی تعلیم دے رہے تھے یہ تصویر بھی نکال دی گئی۔ یہ تمام چیزیں جن کا تعلق مذہب سے تھا ان سے برداشت نہ ہو سکیں لیکن انہوں نے صرف اسی پر بس نہیں کی۔

ان سے وہ چیزیں بھی برداشت نہ ہو سکیں جن کا تعلق پاکستان سے تھا۔ اردو کی تیسری کتاب سے پاکستان کا

نقشہ نکال دیا، پانچویں جماعت کی انگریزی کی کتاب سے قائدِ عظم پر ایک سبق تھا وہ ان سے برداشت نہ ہو سکا، چوتھی جماعت کی اردو کی کتاب سے یوم آزادی اور بینار پاکستان کے اس باقی نکال دیے گئے، تیسری جماعت کی انگریزی کی کتاب سے ہمارا پرچم نکال دیا گیا، تیسری جماعت کی اردو کی کتاب سے اقبال اور شاہین کی تصویر نکال دی گئیں۔ تیسری جماعت کی اردو کی کتاب میں مسح عزیز بھٹی شہید کے بارے میں ایک سبق تھا وہ بھی نکال دیا گیا۔ یہ سارے اقدامات اس حکومت کے دور میں ہوئے جس نے نواز شریف صاحب کی زندگی پر کھنچی ایک درباری کی تصنیف کو تعلیمی اداروں کی لائبریری میں رکھے جانے کا بین السطور حکم جاری فرمایا تھا۔

جب اس پر اعتراض کیا جائے تو آگے سے یہ عذر پیش کیا جاتا ہے کہ اسلام ہم اسلامیات میں پڑھا رہے ہیں اور مطالعہ پاکستان کا بھی الگ سے مضمون ہے تو اب ہم نہ ہی یا تو یہ موضوعات اردو اور انگریزی میں دوبارہ کیوں شامل کریں۔ یہ ایک کمزور دلیل ہے۔ ابتدائی کلاسز کے بچوں کو انگریزی اس لیے نہیں پڑھائی جاتی کہ وہ انگریز تہذیب کے فرزند بن جائیں، نہ ہی وہ انگریزی ادب میں ماسٹر کر ہے ہوتے ہیں۔ یہاں مقصد صرف یہ ہوتا ہے کہ انہیں یہ زبان سمجھ آجائے اور وہ اس میں ابلاغ کے قابل ہو سکیں۔ اب اس مرحلے میں اگر مذہب یا پاکستان سے متعلق دو چار مضامین شامل ہو جائیں تو اس میں کیا قباحت ہے۔ یہی معاملہ اردو کا ہے۔ جب پچھے اردو پڑھ رہے ہیں تو یہ ہماری قومی زبان ہے۔ قومی زبان اپنے مذہب، ثقافت، فنون لطیفہ، قومی مشاہیر اور اپنی تاریخ سے یکسر لاتعلق ہو کر پڑھانے پر اصرار کیوں ہے۔ زبان کی نزاکتوں اور فن کو بھی پڑھائیے لیکن ایک حد تک مذہب اور پاکستانیت کو شامل نصاب کر لینے میں کیا مسئلہ ہے؟

معاملہ اب بہت واضح ہے۔ مذہب اور مذہب سے وابستہ تمام علامات اب قابل قبول نہیں ہیں۔ مذہب ہی نہیں، انہیں اب پاکستانیت سے بھی نزلہ، زکام، کالی کھانسی اور تپ دق لاحق ہو جاتا ہے۔ اب قائدِ عظم کو جناح صاحب کہنے پر اصرار ہے اور اقبال سے بغض نمایاں ہے۔ اب جھنڈا الہارنے پر بھی اعتراض ہے، اب چھ تمبر منانے پر بھی یہ بد مرد ہوتے ہیں۔

یہ ایک مکمل واردات ہے جس کے دو پہلو ہیں:

اول: سماج کو اسلام سے ہر ممکن حد تک دور کر دیا جائے۔

دوم: سماج کو اتنی ملامت کی جائے کہ یہ پاکستانیت کو بھی فخر کا عنوان نہ بن سکے۔ یہ اپنی تاریخ، تمدن، پلچر، فنون لطیفہ، زبان، مشاہیر، قومیت، مذہب کسی ایک کاذکر بھی با کپن کے ساتھ نہ کر سکے۔ یہ اپنے معاملات کو مسلمان اور پاکستانی کی آنکھ سے نہ دیکھ پائے۔ یہ اپنا فلسفہ حیات خود متعین نہ کر سکے۔ اسے فکری طور پر اتنا مغلوب کر دیا جائے کہ

یہ اقبال غالب وغیرہ کا نام نہ لے بلکہ شیکسپیر کو ادب کا ہمال سمجھے، یہ امام شامل کی بات نہ کرے یہ صرف جارج واشنگٹن اور پچی گویرا کو عزیت کا ہمال سمجھے، یہ اپنی اولی، سماجی، معاشرتی، عسکری، تہذیبی، ہر لگ میں شکست خور زدہ اور معدود رت خواہانہ طرز عمل کا اسیر ہو جائے۔ اس کی ہر بنیاد کو ہلا دیا جائے۔ تاکہ اسے مرضی کے قابض ڈھالنا آسان ہو۔ اول یہی کام این جی اوز نے کیا۔ الاما شاء اللہ، انہوں نے پڑھنے لکھنے نو جوانوں کو پیسے تھاںے اور ساتھ ایک ایجنسڈ بھی۔ یوں ایک فکری و اترس معاشرے کو مفلوج کر گیا۔ اب یہ حضرات ان کے فکری پیادے ہیں اور مذہب سے لے کر پاکستانیت تک کوئی چیز انہیں پسند نہیں۔ لا شعوری میں پسپائی کا عمل جاری ہے۔

انہوں نے کوئی ایک علامت ایسی نہیں رہنے دی جو مقامی ہو اور جس کا ذکر فخر سے کیا جاسکے۔ ہم آج بھی درخواست لکھتے ہیں تو کہتے ہیں beg to say۔ اردو ہماری قومی زبان ہے لیکن اردو بولنا کم علم ہونے کی علامت بنا دی گئی۔ جوں جو لائی کی گرمی میں ہمارے کلیل حضرات پیش کوٹ اور نائی لگا کر انگریزی زبان میں کیس پیش کرتے ہیں، باوجود اس کے کہ مرد عدالت میں موجود تمام شخصیات اردو سمجھتی ہیں۔

اب تک یہ معاملہ فکری سطح تک محدود تھا۔ لیکن اب آہستہ آہستہ کچھ عملی اقدامات بھی ہونا شروع ہو گئے ہیں۔ این جی اوز کے فکری پیادے اور شرافت کی سیاست بغل گیر ہوتی نظر آ رہی ہے۔ ابتدائی طور پر یہ تعلق خاطر جمہوریت کے تحفظ کے عنوان کے تحت قائم ہوا لیکن اب معاملہ کافی تکمیل ہوتا جا رہا ہے۔ پہلے مرحلے میں یوم اقبال کی چھٹی ختم کی گئی اور ارشاد ہوا کہ کام کام اور کام کم کی ضرورت ہے۔ کام کی افادیت سے انکا نہیں لیکن مشاہیر کے ایام منانے میں ایک معنویت ہوتی ہے اور ساری دنیا یہ کام کرتی ہے۔ اب بات آگے بڑھ رہی ہے۔ اب نصاب سے ایک ایک کر کے مذہب اور پاکستانیت کی علامات کو رخصت کیا جا رہا ہے۔ علامہ اقبال اور پن یونیورسٹی کے امتحانی پرچے میں اگر میزراں کے طلباء یہ سوال پوچھا جاتا ہے کہ اپنی بڑی بہن کی فڑیک پرنوٹ لکھیں تو یہ محض اتفاق نہیں ہے۔ اس میں یہ اہتمام شامل ہے کہ مضمون بڑی بہن پر لکھا جائے۔ جنگاں بیکث بک بورڈ کی نئی کتب پر سینیئر کنسلنٹنٹ نکولس شا کا نام شائع ہونا باتا ہے کہ معاملہ اتنا سادہ نہیں ہے۔ مبینہ طور پر یہ نصاب ٹیکنیکی ایک این جی اوز مشاورت سے مرتب ہو رہا ہے جس میں برٹش کونسل کے لوگ بھی شامل ہیں۔ اب سوال یہ ہے کہ کیا این جی اوز ہمارے نصاب کا تعین کیا کریں گی؟ اس سلسلے کی تکمیل کو محسوس کیا جانا چاہیے۔ ہمیں معتدل رو یوں کی ضرورت ہے لیکن محسوس یہ ہو رہا ہے کہ ہم مذہبی انتہا پسندی کے بعد یکور انہا پسندی کی دلدل میں اتر رہے ہیں۔ مکر عرض ہے کہ اس دلنش کے آزار سے ہشیار ہیے جس کے فکری شجرہ نسب میں کسی این جی اور کام آتا ہے۔